



KERALA GAZETTE

കേരള ഗസറ്റ്

EXTRAORDINARY

അസാധാരണം

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

	Thiruvananthapuram,	11th November 2010.	
Vol. LV	Thursday	2010 നവംബർ 11	No.
വാല്യം 55	തിരുവനന്തപുരം,	20th Karthika 1932	നമ്പർ
	വ്യാഴം	1932 കാർത്തികം 20	2521

കേരള സർക്കാർ

നികുതി (എച്ച്) വകുപ്പ്

വിജ്ഞാപനം

ജി. ഒ. (പി) നമ്പർ 265/2010/നി.വ.

തിരുവനന്തപുരം, 2010 നവംബർ 11.

എസ്. ആർ. ഒ. നമ്പർ 1036/2010.—2005-ലെ പേപ്പർ ലോട്ടറികളിന്മേലുള്ള കേരള നികുതി ആക്റ്റ് (2005-ലെ 20-ാം ആക്റ്റ്) 39-ാം വകുപ്പ് (1)-ഉം (2)-ഉം ഉപവകുപ്പുകൾ പ്രകാരം നിക്ഷിപ്തമായ അധികാരങ്ങൾ വിനിയോഗിച്ച് 2005 ഏപ്രിൽ 20-ാം തീയതിയിലെ സ. ഉ. (പി) 64/2005/നി.വ. നമ്പർ വിജ്ഞാപനപ്രകാരം പുറപ്പെടുവിച്ചതും 2005 ഏപ്രിൽ 20-ാം തീയതിയിലെ 822-ാം നമ്പർ കേരള അസാധാരണ ഗസറ്റിൽ എസ്. ആർ. ഒ. നമ്പർ 371/2005 ആയി പ്രസിദ്ധപ്പെടുത്തിയതുമായ 2005-ലെ പേപ്പർ ലോട്ടറികളിന്മേലുള്ള കേരള നികുതി ചട്ടങ്ങൾ വീണ്ടും ഭേദഗതി ചെയ്യുന്നതിനുവേണ്ടി കേരള സർക്കാർ താഴെ പറയും പ്രകാരം ചട്ടങ്ങൾ ഉണ്ടാക്കുന്നു. അതായത്:—

PRINTED AND PUBLISHED BY THE SUPERINTENDENT OF GOVERNMENT PRESSES
AT THE GOVERNMENT CENTRAL PRESS, THIRUVANANTHAPURAM, 2010.

33/4350/2010/DTP.

ചട്ടങ്ങൾ

1. ചുരുക്കപ്പേരും പ്രാരംഭവും.—(1) ഈ ചട്ടങ്ങൾക്ക് 2010-ലെ പേപ്പർ ലോട്ടറികളിന്മേലുള്ള കേരള നികുതി (രണ്ടാം ഭേദഗതി) ചട്ടങ്ങൾ എന്ന് പേര് പറയാം.

(2) ഇവ ഉടൻ പ്രാബല്യത്തിൽ വരുന്നതാണ്.

2. ചട്ടങ്ങളുടെ ഭേദഗതി.—2005-ലെ പേപ്പർ ലോട്ടറികളിന്മേലുള്ള കേരള നികുതി ചട്ടങ്ങളിൽ,—

(1) ചട്ടം 6-ൽ, (1എ) ഉപചട്ടത്തിനുപകരം താഴെ പറയുന്ന ഉപചട്ടം ചേർക്കേണ്ടതാണ്, അതായത് :—

“(1എ) ലോട്ടറികൾ സംഘടിപ്പിക്കുകയോ നടത്തുകയോ പ്രോത്സാഹിപ്പിക്കുകയോ ചെയ്യുന്നത് അന്യസംസ്ഥാനങ്ങൾ അല്ലെങ്കിൽ കേന്ദ്രഭരണപ്രദേശം അല്ലെങ്കിൽ ഒരു രാജ്യം ആണെങ്കിൽ, 10-ാം വകുപ്പ് (5)-ാം ഉപവകുപ്പിൽ പരാമർശിച്ചിട്ടുള്ള ലോട്ടറിയുടെ വിശദാംശങ്ങൾ സംബന്ധിച്ച് ബന്ധപ്പെട്ട സംസ്ഥാനത്തിന്റെ അല്ലെങ്കിൽ കേന്ദ്രഭരണപ്രദേശത്തിന്റെ അല്ലെങ്കിൽ രാജ്യത്തിന്റെ ഫിനാൻസ് സെക്രട്ടറിയുടെ അല്ലെങ്കിൽ ലോട്ടറി ഡയറക്ടറുടെ അല്ലെങ്കിൽ തത്തുല്യ പദവിയിലുള്ള ഉദ്യോഗസ്ഥന്റെ ഒരു സാക്ഷ്യപത്രം സമർപ്പിക്കേണ്ടതാണ്. 1998-ലെ ലോട്ടറീസ് (റഗുലേഷൻ) ആക്റ്റിലെയും (1998-ലെ 17-ാം കേന്ദ്ര ആക്റ്റ്) അതിൻകീഴിൽ ഉണ്ടാക്കിയിട്ടുള്ള ചട്ടങ്ങളിലെയും വ്യവസ്ഥകൾ പാലിച്ചിട്ടുണ്ടെന്ന് ലോട്ടറി സംഘടിപ്പിക്കുന്ന ബന്ധപ്പെട്ട സംസ്ഥാന സർക്കാർ അല്ലെങ്കിൽ കേന്ദ്രഭരണ പ്രദേശം അല്ലെങ്കിൽ രാജ്യം നൽകുന്ന ഒരു സർട്ടിഫിക്കറ്റ് ഉൾപ്പെടെ പ്രമോട്ടർമാരോ അവർക്കു വേണ്ടിയോ സമർപ്പിക്കുന്ന അപേക്ഷകൾ പരിശോധിച്ച് ബോധ്യപ്പെട്ടശേഷം മാത്രം മുൻകൂർ നികുതി സ്വീകരിക്കേണ്ടതാണ്. ഫാറം 3-നോടൊപ്പം, അതിൽ വ്യക്തമാക്കിയിട്ടുള്ള ലോട്ടറിയെ സംബന്ധിച്ച്, 2010-ലെ ലോട്ടറീസ് (റെഗുലേഷൻ) ചട്ടങ്ങളിലെ 3-ാം ചട്ടത്തിന്റെ (3)-ഉം (4)-ഉം ഉപചട്ടങ്ങൾ പ്രകാരം ലോട്ടറി സംഘടിപ്പിക്കുകയോ നടത്തുകയോ പ്രോത്സാഹിപ്പിക്കുകയോ ചെയ്യുന്ന സംസ്ഥാനം അല്ലെങ്കിൽ കേന്ദ്രഭരണപ്രദേശം അല്ലെങ്കിൽ രാജ്യം പുറപ്പെടുവിക്കുന്ന വിജ്ഞാപനത്തിന്റെ ഒരു സാക്ഷ്യപ്പെടുത്തിയ പകർപ്പും ഉണ്ടായിരിക്കേണ്ടതാണ്.”;

(2) ഫാറങ്ങളിൽ, ഫാറം 3-ൽ,—

(i) രണ്ടാമത്തെ സാക്ഷ്യപത്രത്തിനുപകരം താഴെപ്പറയുന്ന സാക്ഷ്യപത്രം ചേർക്കേണ്ടതാണ്, അതായത് :—

“സാക്ഷ്യപത്രം

മുകളിൽ പറഞ്ഞിരിക്കുന്ന ലോട്ടറികളെ സംബന്ധിച്ച വിവരങ്ങൾ ശരിയാണെന്നും അവ 1998-ലെ ലോട്ടറിസ് (റെഗുലേഷൻ) ആക്റ്റിലെ (1998-ലെ 17-ാം കേന്ദ്ര ആക്റ്റ്) 4-ാം വകുപ്പ് പ്രകാരവും അതിൻകീഴിൽ ഉണ്ടാക്കിയിട്ടുള്ള ചട്ടങ്ങളിലെയും വ്യവസ്ഥകൾ പ്രകാരം നടത്തപ്പെടുന്നവയാണെന്നും അവയിലെ വ്യവസ്ഥകൾ പാലിച്ചിട്ടുണ്ടെന്നും ഞാൻ ഇതിനാൽ സാക്ഷ്യപ്പെടുത്തുന്നു.

സ്ഥലം:

തീയതി:

(മുദ്ര)

ഒപ്പും പേരും പദവിയും
രാജ്യം/സംസ്ഥാനം/കേന്ദ്രഭരണ
പ്രദേശത്തിന്റെ ഫിനാൻസ് സെക്രട്ടറി/
ലോട്ടറി ഡയറക്ടർ.

ഫോൺ നമ്പർ:

ഫാക്സ് നമ്പർ:

ഇ-മെയിൽ വിലാസം.”;

(ii) മൂന്നാമത്തെ സാക്ഷ്യപത്രം വിട്ടുകളയേണ്ടതാണ്.

ഗവർണ്ണറുടെ ഉത്തരവിൻപ്രകാരം,

പി. മാർപാസ്യാൻ,

ഗവൺമെന്റ് പ്രിൻസിപ്പൽ സെക്രട്ടറി.

വിശദീകരണക്കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല. എന്നാൽ, അതിന്റെ പൊതു ഉദ്ദേശ്യം വെളിപ്പെടുത്താൻ ഉദ്ദേശിച്ചുകൊണ്ടുള്ളതാണ്.)

2005-ലെ പേപ്പർ ലോട്ടറികളിന്മേലുള്ള കേരള നികുതി ആക്റ്റിലെ (2005-ലെ 20-ാം ആക്റ്റ്) 10-ാം വകുപ്പ് (5)-ാം ഉപവകുപ്പിന് അനുസൃതമായി ഫിനാൻസ് സെക്രട്ടറി/രാജ്യത്തെ/സംസ്ഥാനത്തെ/കേന്ദ്രഭരണപ്രദേശത്തെ ലോട്ടറി ഡയറക്ടർ നൽകേണ്ടുന്ന സർട്ടിഫിക്കറ്റിൽ മാറ്റം വരുത്തുന്നതിനും ഭാരത സർക്കാരിന്റെ അധികാരി നൽകേണ്ടുന്ന സർട്ടിഫിക്കറ്റ് ഒഴിവാക്കുന്നതിനുമായി ആക്റ്റിലെ മുൻകൂർ നികുതി സ്വീകരിക്കുന്നത് സംബന്ധിച്ച നടപടിക്രമങ്ങളിൽ മാറ്റം വരുത്തുവാനും അപ്രകാരം 2005-ലെ പേപ്പർ ലോട്ടറികളിന്മേലുള്ള കേരള നികുതി ചട്ടങ്ങൾ ഭേദഗതി ചെയ്യുവാനും സർക്കാർ തീരുമാനിച്ചു.

മേൽപ്പറഞ്ഞ ലക്ഷ്യം നിറവേറ്റുവാൻ ഉദ്ദേശിച്ചുകൊണ്ടുള്ളതാണ് ഈ വിജ്ഞാപനം.